

## **2 Tesalonikri**

### **Mbede ndeke di sidike ka Pol daa / ha nzo mbika lawri ka Tesalonik**

*Bay ka se tul feri ka do bil mbede ni key*

Mbede key na, few haneri kal ka fale taa mbjwke ku ndaw roo Pol daa bay. Laa ki bay kere ya ka se tul yi Ngerembay na, daa nzo mbika lawri ka Tesalonik nduo ki robay. I giyan yi Ngerembay bay kaw bay kumnun bari. Nzo haneri do di ku ka i se kpuru i baa mii, Ngerembay na vi ro. Ka bil mbede key na Pol baa mii, pola roo bay hanja Ngerembay ka yi a vi na, Nzo Mgboro be ka'a tun Ngerewuru ngeren, a di suo-ε be ki ba Ngerewuru na, a ti ndaw ro! Be ki a daa ha ti ka tul Ngerewuru ka tusiri key na se ba pola pola kpuru maa bay zaε ndaw roo Ngerembay a yi a vi bay. Be ze, do nun hanja nzo mbika lawri i ge de tul mbika law bari banquo i daa ped bari nun-ri ka ba pola, a i pon daa fe kere ya.

*Maa bayri ka do bil-e*

Ɔro bie kun sal bay ka tul nzo feyari: 1

Feri ka'a ti pola roo Ngerembay a vi: 2

Diw nzaa bay kere bay daa ped ba pola pola:

3

*Soko ka Pol hii ha ri*

<sup>1</sup> Bi Pol, rɔɔ Silas báy Timote ndaw na, buru daa mbede key na ha ri baari nzoɔ mbika lawri ka i mbu tul ki ka Tesalonik, baari ka i zuo ziji Baa naari Ngerewuru bay Ngerembay Zezu \*Krisi. <sup>2</sup> Ndad bay haɲa law huoke bay dekeke Ngerewuru bay Ngerembay Zezu Krisi ka sad ziji ri.

*Kuj sal bay Ngerewuru ka'a doko bay nam yji Ngerembay*

<sup>3</sup> Yu bururi, buru daa taambol ha Ngerewuru. Ba fe ka do nun haɲa buru daa bay tul-ri banɔɔ a do bay zaɛ, bay ji le, i daa law-ri bo tul Ngerewuru ba pola pola, a ini ka baari mbijw mbijw i mɔba ziji nzoɔ hawri na se ba pola pola. <sup>4</sup> Sawke mini ze, buru kara buru nda giri suo buru bay tul-ri ka sakra nzoɔ mbika law hawri ka i mbu tul ki, a buru baa ha ri mii, i mɔba ngɔngɔɲ i daa law-ri bo tul Ngerewuru banɔɔ ka bil fe daa nun tuo sieri, bay koko seke feri riw bele ka tji tul-ri na.

<sup>5</sup> Fe niri key na kie ta-taɲ mii, fe ka Ngerewuru mbi nzi-ε ka di na do bay zaɛ, bay ji le, fekeri ka i suu law-ri ka di na, daa ha ri vike ba nzoɔri ka i maa haɲa ni ka re mbay ka tul-ri. Be ze ba fe ka i ko seke fe bayke. <sup>6</sup> Ba tusue, Ngerewuru na a daa fe bay zaɛ: nzoɔri ka i ha ri ko seke fe na, a yijra seke feke daa ri. <sup>7</sup> A baari ka i ko seke fe na, ka'a haɲa law-ri nda siri fuɔ, buru kara ndaw, bay nam ka Ngerembay Zezu a yji saa nulue bay led nzaaped beri ka i ba nzoɔ hurusuo na. <sup>8</sup> Ka'a yji ka bil rijm huu ka se bilam

bilam bay haɲa nzobri ká i tuu Ngerewuru ya, ká i daa vu mbom bo tul káa Bay Kere ká se tul Ngerembay naari Zezu ya na, ha ri ko seke fe maa báy zad fe d́aa bari. <sup>9</sup> Fe seke ká'a t̃ji tul-ri na, a b́a b́ie ká'a ó-oko ya banɲuɔ. I doko d̃i d̃i zinj Ngerembay ndaw, zinj h̃urusuo rinj d̃ika be ndaw <sup>10</sup> báy nam ká'a ỹji a vi bay haɲa bari riw bele ká i daa law-ri bo tul-e a í ba taa be na, i pisi ni a í gól rinj mbay be. Baari s̃uò-r̃i k̃i kara, ì doko sakra nzobkeri ku na ndaw, bay ji le, káa bay ká buru kaa ha r̃i na, ì daa law-r̃i bo d̃i.

<sup>11</sup> S̃awke mini ze, buru daa nzaa bay kere banɲuɔ bay tul-r̃i. Buru vbi Ngerewuru naari bay haɲa ni ka ha r̃i ma-maa báy simsed ká'a d̃ike r̃i bay haɲa r̃i se na. Buru vbi ni mii, báy faa h̃urusuo-ε na, ka ha r̃i maa d́aa fe kereri riw bele ká law-r̃i hii, h̃a pedri ká ì daa báy faa mbika law-r̃i na ka d̃o báy zadε nzedεm. <sup>12</sup> Be ndaw r̃oɔ, báy faa fe d́aa baari na, ì d́aake mbay bo tul Ngerembay naari Zezu, a be laa le, a d́aa mbay bo tul baari ká ì zuɔ zinj ni na. Fe niri key na, ba lere ped law kere Ngerewuru naari báy Ngerembay Zezu \*Krisi.

## 2

### *Feri ká'a t̃ji pola r̃oɔ, Ngerembay a vi*

<sup>1-2</sup> Yu bururi, bay ká se tul ỹji Ngerembay naari Zezu \*Krisi báy mbú k̃i naari ká luo-ε na, nzob haneri baa ha r̃i mii, nam ỹji be na vi ro. Ze ba na nzob yaana bay saa nzaa Ngerewuru, mase nzob ka-káa, mase nzob daa mbede ze a b́aake mii, ba buru ze buru baa ha r̃i kara, buru kod

rì bay haṅa rì dāa hā kér bay ka zukri rì maṅ ká dī ba vaa ya ndaw, a í hā h̄e ka dāa rì ká dī ya ndaw pi. <sup>3</sup> I hā nzob mb̄iw kara ka úla rì báy k̄iri bayri ká mini key mb̄iw ya, bay j̄i le, pola r̄o bay haṅa namke ka vi na, nzobri ṅḡi-ṅḡi i t̄uṅ Ngerewuru mbáy, r̄o Nzob Mgb̄oro, be ká Ngerewuru a b̄ie ni kpuk̄du kpuk̄du ká bil huu na a t̄i ndaw. <sup>4</sup> Nzob Mgb̄oro ke na a t̄uṅ fer̄i riw bele ká nzobri k̄o ba wuru bari báy fer̄i riw bele ká i kod̄ ri na. Ka'a mb̄ika s̄o-ε ba nzob ká kal tul wurukeri ku riw bele, a dāa kpuru a kaw \*hul k̄ani Ngerewuru, a dī s̄o-ε be k̄i ba Ngerewuru.

<sup>5</sup> Fe niri key na, m̄i baa ha r̄i báy dol bi ká m̄i d̄o z̄iṅ r̄i h̄oy. W̄aa, ì ȳi-ȳiṅra le woo? <sup>6</sup> Roo le, fe mb̄iw haa faa bay haṅa ni t̄i ká timbede key; feke na ì k̄o-k̄o. Be mini ze, Nzob Mgb̄oro na a t̄i báy namke ká Ngerewuru tuu. <sup>7</sup> Tusueke le, h̄urusuo Nzob Mgb̄oro ká dāa hā nzobri ṅḡi-ṅḡi t̄uṅke Ngerewuru na, d̄o dāa ped̄ ba muni ro. Roo le, nzob ká haa faa hā ni na tiya ro le, <sup>8</sup> be ndaw r̄o, be na a t̄i báy. A le, báy nam ká Ngerembay Zezu a ȳi a vi na, a b̄ie ni kpuk̄du kpuk̄du báy zuu nzi-ε pud̄, a gur h̄urusuo-ε ruk ruk báy nduy be ká z̄iriri z̄iriri. <sup>9</sup> Nzob Mgb̄oro na, a vi báy h̄urusuo \*Satan a dāa k̄iri ped̄ri bod̄ bod̄ riw bele ká ba h̄e zikiki, fe san̄ri báy fer̄i ká mba k̄oko bay úlake nun nzobri. <sup>10</sup> Ka'a dāa k̄iri fe dāa kaayari bod̄ bod̄ riw bele bay úlake nzobri ká i d̄o faa ká'a séke z̄iṅ ri ba zad̄ b̄ie. I z̄iṅ b̄ie, bay j̄i le, i h̄ii bay yaṅa tusue bay ká maa bay yaṅake s̄o-ri na ya. <sup>11</sup> Sawke mini ze, Ngerewuru dāa hā h̄urusuo nzaa úla dāa ped̄

ká bil law-ri bay haɲa ri daa law-ri bo tul bay baylu. <sup>12</sup> Be ze, nzoɓri riw bele ká i daa law-ri bo tul tusue bay ya, ká kɔn daa fe kaaya ze mgba law-ri na, bay a mgbaka tul-ri.

### *Mgbaka mbika law ngɔ-ngɔɲ*

<sup>13</sup> Yu bururi, baarɪ ká Ngerembay ko ri ba nzoɓ nun-ε na, buru daa taambol ha Ngerewuru bay tul-ri banɲuɔ. Ba fe ká do nun haɲa buru daa, bay ji le, Ngerewuru nan ri báy titire daa tusiri dekre hoy bay haɲa ri ziɲ pam báy faa Tem Law Pie ká daa ped ká bil law-ri ha ri vi ba nzoɓri ká \*taɲ kad kad ndaw, báy faa law-ri ká i daa bo tul tusue bay ndaw pi. <sup>14</sup> Bay tul bayke na ku ze ka dike ri báy faa káa Bay Kere \*Krisi ká buru kaa ha ri na, bay haɲa ri ziɲ riɲ dika mbɪw hoy ziɲ Ngerembay naari Zezu Krisi.

<sup>15</sup> Munu zu le, yu bururi, i mgba mbika law baarɪ ngɔ-ngɔɲ, a i mgba tusue bay ká buru ziɲ a búru suo búru fere ri na ngɔ-ngɔɲ, hay ká buru baa báy nzaa buru ndaw, roo hay ká buru daa do mbede ha ri kara ndaw pi. <sup>16</sup> Ndad bay haɲa Ngerembay naari Zezu Krisi ki sùo-ε báy Baa naari Ngerewuru, be ká'a ko naari ba nzoɓ nun-ε, ká'a ha law naari huo wum, a ha náa daari law naari nzokdo te tul fe kere ká náa ziɲri báy faa law kere be na, <sup>17</sup> ka daa wara bo bil law-ri, a ha ri hurusuo daa fe kereri banɲuɔ báy faa ped daa baarɪ ndaw, bay baa baarɪ ndaw pi.

## 3

*Pol vbi yu-eri nzaa bay kere*

<sup>1</sup> Yũ bururi, óró bie bay buru ze dfo key: ì dfaa nzaa bay kere bay tul buru, bay haña bay ká se tul Ngerembay na ka yaa zad ba vaa, ha nzobri yaa bayke báy suoriya faa mbijw munu ká ì dfaa ká luo-rì na. <sup>2</sup> I dfaa nzaa bay kere bay haña Ngerewuru ka kóro buru bay tul nzob ndayari báy nzob mgbórori, bay ji le, ba nzobri riw bele ze i dfaa law-ri bo tul bay ká buru ka-káake na ya. <sup>3</sup> Roo le, Ngerembay na dfo tul bay ká'a waa; ka'a haña rì hurusuo, a koro rì bay tul fe dfaa ngeretemndaya. <sup>4</sup> Ka ha buru dfaa law buru te tul-rì, a ha buru ko ta-tañ mii, fe ká buru vbi rì bay haña rì dfaa na ì dfo dfaake, a í dfaa nun-rì ba pola pola. <sup>5</sup> Ndad bay haña Ngerembay ka mgbúdfa nun-rì ha rì ko ini ká Ngerewuru mgba zinj rì na ba pola pola, báy súu law ká \*Krisi ha rì na.

### *Nzaa boko ká se tul dfaa ped*

<sup>6</sup> Yũ bururi, buru baka rì báy rinj Ngerembay Zezu Krisi: nzobri riw bele ká i ba lay, a í se simsed maa báy fe fére ká buru zinj a búru suo búru fere rì na ya le, ì naa sùo-rì dī dī ká lakun-ri. <sup>7</sup> Fe ká ì dfaa ndaw roo bay mbóroke simsed buru na, baarì kị sùo-rì kara ì ko ndaw, bay ji le, báy dol buru ká sakra baarì na, buru ba lay ya. <sup>8</sup> Buru ha nzob mbijw mini kara hol buru hoy hoy ya, roo le, buru dfaa ped búru taa ká dī podfo podfo sunj báy bisie bay hólke sùo buru, bay haña bo buru ba soba nzob mbijw ká sakra baarì ya. <sup>9</sup> Ba tusue kị, ze buru dfo báy faa ká bay yaaña fe saa nduo-rì bay hólke sùo buru kara, buru dfaa

munu ya, roo ɛ, buru ɔaa ped búru hii ɔoko ba fe líe k̄i ha r̄i mboro. <sup>10</sup> Tusueke ɛ, báy ɔol buru ká luo-r̄i na kara, buru baa ha r̄i ta-taŋ baŋguo mii: «Nzob ká hii bay ɔ́aa ped ya ɛ, ì ha ni fe s̄um ya.»

<sup>11</sup> Buru laa mii, nzob haŋeri ká sakra baar̄i se simsed taa goɔ goɔkeri taŋ ɔ́aa ped, í ba nzob ɔaa s̄uo-ri nduo bil fe nzob haŋwri. <sup>12</sup> K̄iri nzobri ká mini na buru baa ha ri, búru baka ri báy riŋ Ngerembay Zezu \*Krisi bay haŋa ri mgba ped í ɔaa í hólke s̄uo-ri.

<sup>13</sup> A baar̄i yu bururi na laa ɛ, fe ɔ́aa kere na ì p̄oŋ fale ya. <sup>14</sup> A zadka nzob yaa nzaa boko ká buru ɔaa ɔo bil mbede key na ya ɛ, ì ko ni ba baɔi munu í zúo ziŋ ni ya, bay haŋa saho y ka se ni. <sup>15</sup> Be nu ku ho y kara, ì ko ni ba nzob tul ngani baar̄i ya, roo ɛ, ì bo ni munu ba yu baar̄i.

### *Ɔro bie bay Pol*

<sup>16</sup> Ndad bay haŋa Ngerembay ká ba nzob haŋa ɔekeke ha nzob na, be k̄i s̄uo-ɛ ka ha r̄i ɔekeke ká bil feri riw bele báy faa gosi feri ɔoɔ ɔoɔ riw bele. Ndad bay haŋa ni ka sáɔ ziŋ r̄i riw bele.

<sup>17</sup> Ká zad ni key na, ba bi Pol k̄i ro ze m̄i vbie bay ni key na báy nduo-i. «M̄i hii soko ha r̄i.» Mbederi mb̄iw mb̄iw riw bele ká m̄i ɔaa na, m̄i ɔaa nduo-i iki ɔi mini. Be ze ba nduo fe vbie bi. <sup>18</sup> Ndad bay haŋa law huoke Ngerembay naari Zezu \*Krisi ka sáɔ ziŋ r̄i riw bele.

**Mbede sáka kuni fie**  
**New Testament in Kuo**

copyright © 2013 Wycliffe Bible Translators, Inc.

Language: (Kuo)

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 22 Feb 2024 from source  
files dated 29 Jan 2022

1bae8b8b-6141-55e9-b352-adf7a01da5f4